काव्यमाला । 


श्रीमद्रामभद्रदीक्षितविरचितं 
6 he 
वणमालास्तोचरम्‌ । 


र 
अन्तः समस्तजगतां यदनुप्रविष्ट- 

माचक्षते मणिगणेप्विव सूत्रमार्याः । 
तं केलिकह्पितरघूद्वहरूपमा्ं 

्करुहाक्षमनिशं शरणं प्रपच्चे | १ ॥ 
आत्तायशेलशिखरेकनिकेतनाय 

वाल्मीकिवाग्जलनिधिप्रतिबिम्बिताय । 
काठाम्बुदाय करुणारसमेदराय 

कस्मैचिदखु मम कार्मुकिणे प्रणामः ॥ २ ॥ 
इन्दुं प्रसादमवतंसयता त्वदीयं 

कोपंकरे हुतवहं बहता हरेण । 
शङ्के जगत्रयमनुअहनिग्रदाभ्यां 

संयोज्यते रघुपते समयान्तरेषु ॥ ३ ॥ 
इहम्विधस्त्वमिति वेद न सोऽपि वेदः 

शक्नोति कः खितमवेक्षितुर्मुततमाङ्गे । 
श्रतु क्षमं न तु टशेक्षितुमप्यतस्त्वां 

सर्वे विदन्तु कथमीश कथं स्तुवन्तु ॥ ४ ॥ 


१. पद्मनयनम्‌, २. वेदः. ' ३. कालमेघाय, ४. शिरसि. 


५, गवेः, 


काव्यमाल । 


उष्णांशुबिम्बमुदधिसयससराख- 

आवा च तुल्यमजनिष्ट गृहं यथा ते । 
वाल्मीकिवागपि मदुक्तिरपि प्रभु त्वां 

देव प्रशंसति तथा यदि कोऽत्र दोषः ॥ ५ ॥ 
ऊढः पुरासि विनतान्वयसंभवेन 

देव त्वया किमधुनापि तथा न भाव्यम्‌ । 
पूर्वे जना मम विनेमुरसंशयं त्वां 

जानासि राघव तदन्वयसंभवं माम्‌ ॥ ६ ॥ 
ऋक्षं इवंगमपि रक्षसि चेन्महात्म- 

न्विपेषु किं पुनरथापि न विश्वसामः | 
अत्रापराध्यति किल प्रथमद्वितीयौ 

वणौ तवोदनतया निगमो विवृण्वन्‌ || ७ || 
न॒णां न केवलमसि त्रिदिवोकसां च 

राजा यमार्कमरुतोऽपि यतख्नसन्ति । 
दीनस्य वाङ मम तथापि न ते नवा स्था- 

त्कणें रघूद्वह यतः ककुभोऽपि जाताः | ८॥ 
कुप्तामपि व्यसनिनीं भवितव्यता मे 

नाथान्यथाकुरु तब पभुतां दिदृक्षोः । 
चक्रे शिलापि. तरुणी भवता तदास्तां 

मायापि यद्भट्यते तव दुधेटानि ॥ ९ ॥ 
एकं भवन्तमृषयो विदुरद्वितीयं 

जानामि का्ुकमहं तु तमद्वितीयम्‌ । 
श्रुत्याश्रिता जगति यहुणधोषणा सा 

दूरीकरोति दुरितानि समाश्रितानाम्‌ ॥ १० ॥ 
एशं शरासमचलोपममिश्षुवह्ली- 

भञ्जं बभञ्ज किल यस्तव बाहुदण्डः | 

५. गये. २, गरुडेन, ३. तरुणी अहल्या. 


वरणमालास्तोत्रम्‌ । 


तस्य त्वशीतकरवंशवतं शरांस 

कि दुष्करं भवति मे विधिपाशभङ्गः ॥ ११ ॥ 
अोजस्तव प्रहितशेषविषामिदण्डे: 

स्पष्टं जगद्धिरुपलभ्य भयाकुलानाम्‌ । 
गीतोक्तिमिस्त्वयि निरस्य मनुप्यबुद्धि 

देव स्तुतोऽसि विधिविषप्णुवृषध्वजानाम्‌ ॥ १२ ॥ 
आओत्कण्ठ्यमस्ति दशकण्ठरिपो ममेकं 

द्रक्ष्यामि तावकपदाम्बुरुहं कदेति । 
अप्येति कर्म निखिलं मम यत्र हृष्टे 

ठीनाश्च यत्र यतिभिः सह मत्कुलीनाः ॥ १३ ॥ 
अभोनिधाववधिमत्यवकीयं बाणा- 

न्कि छुव्यवानसि ननु श्वशुरस्तवायस्‌ । 
उप्मापनेतुमथवा यदि बाणकण्डू- 

देवायमस्त्यनवधिमेम दैन्यसिन्धुः ॥ १४ ॥ 
आश्रान्तमहेति तुलामसृतांशुविम्बं 

भञ्चाम्बुजद्ुतिमदेन भवन्मुखेन । 
अस्मादभूदनल इत्यङ्कतोत्तरीश 

सत्या कथा भवतु साघुविवेकभाजाम्‌ ॥ १५ ॥ 
कल्याणमावहतु नः कमलोदरश्री- 

रासन्नवानरमरोग्रग्रहीतशेषः । 
छिप्यन्सुनीन्प्रणतदेवशिरःकिरीट- 

दास्नि स्खळन्द्शरथात्मज ! ते कटाक्षः ॥ १६ ॥ 
स्थ वायुरभिरुदकं थिवी च शब्दः 

स्पशेश्व रूपरसगन्धमपि त्वमेव । 
त लक names trees दययाँतिबन्धों 

धत्से वपुः शरशरासभृदश्रनीलस्‌ ॥ १७ ॥ 


नए 


काव्यमाल । 


गङ्गा पुनाति रघुपुंगव यत्मसूता 

यद्वेणुना च पुपुवे यमिनः कठत्रम्‌ । 
तस्य त्वदङ्गिकमळस्य निषेवया स्यां 

पूतो यथा पुनरघेऽपि तथा प्रसीद ॥ १८ ॥ 
घण्टाधनं घनितकोटिशरासनं ते 

ठुण्टाकमस्तु विपदां मम लोकनाथ । 
जिह्वालतां वहति यद्धजगो रिपूणा- 

मुप्णैरसृग्मिरुद्रंभरिणा शरेण ॥ १९ ॥ 
पाङ्स्यवाङसि परेश तथासि तियेङ्‌ 

बूमः किमन्यद्खिला अपि जन्तवोऽसि । 
एकक्रमेऽपि कति वा भुवि न व्रियन्ते 

मन्दस्य राघव सहख ममापराधान्‌ ॥ २० ॥ 
चण्डानिळव्यतिकरक्षुमिताम्बुवाह- 

दम्भोलिपातमिव दारुणमन्तकालम्‌ । 
स्मृत्वापि संभविनसुद्विजते न धन्यो 

लब्ध्वा शरण्यमनरण्यकुलेश्वर त्वाम ॥ २१ ॥ 
छिन्नं निजं कुहनया मृगरूपभाजो 

नक्तंचरस्य न किमाविरकारि रूपम्‌ । 
त्वत्पत्रिणापि रघुवीर ममाद्य माया- 

गूढखरूपविवृती तव कः प्रयासः ॥ २२ ॥ 
जन्तोः किल खदमिधा मणिकर्णिकायां 

कर्णे जपन्हरति कश्चन पञ्चकोशान्‌ । 
इत्यामनन्ति रघुवीर ततो भवन्तं 

राजाधिराज इति विश्वसिमः कथं वा ॥ २३ ॥ 
झङ्कारिभृङ्गकमलोपमितं पदं ते 

चारुस्तव प्रणयचारणकिन्नरौधम्‌ । 


१. कपटेन, '२. राक्षसस्य मारीचस्य. 


वर्णमालास्तोत्रम्‌ । ५ 


जानामि राघव जलाशयवासयोस्यं 

खेरं वसेत्तदधुनैव जलाशये मे ॥ २४ ॥ 
जानेन मुक्तिरिति निश्चितमागमजञ- 

ज्ञाने क मे भवतु दुस्त्यजवासनस्य | 
देवाभयं वितर किं त्वसक्ृत्रपत्त्या 

मुझयन्नपि स्मर पुरेव कृतां प्रतिज्ञाम्‌ ॥ २५ ॥ 
टङ्कारमीश भवदीयरशरासनस्य 

ज्यास्फारनेन जनितं निगमं प्रतीमः | 
तेनैव राघव भवानवगम्यमान- 

खास निरस्य सुखमातनुते बुधानाम्‌ ॥ २६ ॥ 
ठाक़्त्य मण्डलमखण्डि यदुप्णभानो- 

दव त्वदखदलितेयुधि यातुधानैः । 
शङ्के ततस्तव पदं विदल्य्य वेगा- 

त्तेरड्डुतं प्रतिकृतिविंदधे वयस्य ॥ २७ || 
डिम्मसथासि रघुवीर तथा दयख 

लभ्यं यथा कुशलवत्वमपि क्षितौ मे । 
किचिन्मनो मयि निधेहि तव क्षतं किं 

व्यथो भवत्वमनसं गृणतीः श्रृतिस्त्वाम्‌ ॥ २८ ॥ 
ढकां त्वदीययशसामघुनापि श्रुण्मः 

प्राचेतसस्य फैणितं भरताग्रजन्मन्‌ | 
सत्ये यशस्तव श्रृणोमि मृकण्डुसूनो- 

धोताप्यतो जगति कोञखु भवारशोऽन्यः ॥ २९ ॥ 
त्राण समस्तजगतां तव किं न काये 
' सा किं न तत्र करणं करुणा तवैव 
अख्यातिकायेकरणे तव नेति या वा- . 

व्युस्या न सा रघुपते भवति श्रुतीनाम्‌ ॥ ३० ॥ 

१, वाल्मीकेः, २, सूक्तिम्‌. 


काव्यमाला । 


तत्त्वं पदे पदमसीति च धानि देव 

तेषां यदस्म्यमिलपन्नुपलव्धुमथोन्‌ । 
सेवे पदद्वयमतो मृदुछं तवादो 

यद्दारुणोरपि ततो भवदर्थलाभः ॥ ३१ ॥ 
ोथं यदुद्रहसि भूमिवहेकदंपू 

विश्वप्रमो विघटिताञ्रघराः सटा वा । 
रूपं तदुद्धटमपास्य रुचास्य दिक्षा 

त्वं शम्बरारिरपि कैतवशम्बरारिः || ३२ ॥ 
द्वा निशाचरपुरीं प्रथितस्तवैको 

भक्तेषु दानवपुरत्रितयं तथान्यः । 
तस्याशरास्ुरसमस्य गुणैः प्रभो मे 

परयष्टकमशमनेन ळमख कीर्तिम्‌ ॥ ३३ ॥ 
धत्ते शिरांसि दश यः सुकरो वधोऽस्य 

किं न त्वया निगमगीत सहसमूधी । 
मोहं ममामितपदं यदि देव हन्याः 
कीतिस्तदा तव सहस्पदो बहु स्यात्‌ ॥ ३४ ॥ 
नम्रस्य मे भव विभो खयमेव नाथो 

नाथो भव त्वमिति चोदयितुं बिभेमि । 
येन खसा दशमुखस्य नियोजयन्ती 

नाथो भव त्वमिति नासिकया विहीना ॥ २५ ॥ 
चयोकुलोऽस्य किल पातकमेव कुर्व- 

न्दीन ततः करुणया कुरु मामपापस्‌ । 
कतु रघूद्रह नदीनमपापमुव्यी 

शक्तस्त्वमित्ययमपेति न लोकवादः ॥ ३६ ॥ 
फल्गूनि यद्यपि फछानि न ढीप्सते मे 

चेतः प्रभो तदपि नो भजति परकृत्या । 


१, 'शम्बरारिमिनसिजः' इसमरः, २, द्र्पनखा. 


वर्णमालास्तोत्रम्‌ । ७ 


मूत्येन्तर॑ त्रजवधूजनमोहनं ते 
जानाति फल्गु न फलं भुवि यत्मदातुम्‌ ॥ ३७ ॥ 
बर्हि:शतग्रथितकेशमनहे वेष- 
मादाय गोपवनिताकुचकुङ्कमाङ्कम्‌ । 
हीणो न राघव भवान्यदतः प्रतीमः 
पतन्या हिया विरहितोऽसि पुरा श्रियेव ॥ ३८ ॥ 
भद्राय मेऽस्ठु तव राघव बोधमुद्रा 
विद्वावयन्त्यखिलमान्तरमन्धकारम्‌ । 
मन्रस्य ते परिपुनन्ति जगद्यथा ष- 
इष्टाक्षराण्यपि तथेति विवृण्वतीव ॥ ३९ ॥ 
मन्दं निधेहि हृदि मे भगवन्नटव्यां 
पाषाणकण्टकसहिप्णु पदाम्बुजं ते । 
अङ्कुषठमात्रमथवात्र निधातुमहे- 
माक्रान्तदुन्दुभितनूकठिनाखिकूरम्‌ ॥ ४० ॥ 
यज्ञेन देव तपसा यद्नाशकेन 
दानेन च द्विजगणेर्विपदिप्यसे त्वम्‌ । 
भाग्येन मेञ्जनिमृषा यदिदं यतस्त्वां 
चापग्रहात्परमबुध्यत आमदम्यः ॥ ४१ ॥ 
रम्योज्वलुस्तव पुरा रघुवीर देहः 
कामप्रदो यदभवत्केमलाल्याये । 
चित्रं किमत्र चरणाम्बुजरेणुरेव 
कामं ददौ न मुनये किसु गौतमाय ॥ ४२ ॥ 
लड्केशवक्षसि निविश्य यथा शरस्ते 
मन्दोद्रीकुचतटीमणिहारचोरः । 
शुद्धे सतां हृदि गतस्त्वमपि प्रभो मे 
चित्ते यथा हर चिरोपनतामविद्याम्‌ ॥ ४३ ॥ 


१ , परशुरामः. २. लक्ष्म्यै, 
त्र यु. २ 


काव्यमाला । 


चन्दे तवाङ्विकमलं श्वशुरं पयोधे- 

स्तानं भुवश्च रघुपुंगवरेखया यत्‌ । 
बज्न बिभर्ति जगदार्तिगिरं विभेतुं 

विद्यां नताय वितरेयमिति ध्वजं च ॥ ४४ ॥ 
दासः खयं निरदिशद्विरिकन्यकाये 

यन्नाम राम तव नामसहस्रतुल्यम्‌ । 
अथै भवन्तमपि तद्वहदेकमेव 

चित्रं ददाति गृणते चतुरः किलाथीन्‌ ॥ ४५ ॥ 
षट्‌ ते विधिप्रमृतिमिः समवेक्षितानि 

मन्त्राक्षराणि ऋषिमिर्मनुवंशकेतो | 
एकेन यानि गुणितान्यपि मानसेन 

चित्रं नृणां त्रिदशतामुपलम्भयन्ति ॥ ४६ ॥ 
सर्गस्थितिप्रलयकर्मसु चोदयन्ति 

माया गुणत्रयमयी जगतो भवन्तम्‌ । 
्रह्मेति विष्णुरिति रुद्र इति वृथा ते 

नाम प्रमो दिशति चित्रमजन्मनोऽपि ॥ ४७ ॥ 
इंसोऽसि मानसचरां महतां यतस्त्वं 

संभाव्यते किल ततस्तव पक्षपातः । 
मय्येनमप्ययन चेद्र्घुनन्दन स्या- 

ज्ञिष्णोरपि त्रिभुवने समवतेता ते ॥ ४८ ॥ 
लक्ष्मीकृतोऽजनि यथेव जलाशयाना- 

मेको रुषा'''"तथा कृपयापि काये; । 
अन्योऽपि कश्चिदिति चेदहमेव ` वर्ते 

ताइम्विधास्तपनबंशमणे किमन्यैः ॥ ४९ ॥ 
क्षन्तु त्वमहेसि रघूद्वह मेऽपराधा- 

न्सवे सहाननुवधूरपि ते पुराणी । 


[का नमना 


पवनदूतकाव्यम्‌ । ९ 


वासाल्यं च तमुभुत्कमळं मदीयं 
कान्ता परापि नहि कि कमलालया ते ॥ ५० ॥ 
इत्थं ममास्तु वद मत्येनिगद्यमान 
त्रय्यन्तमन्रमुखरीकृतपादपीठ । 
राजाधिराज कृपया रघुवीर वर्ण- 


मालास्तवं त्वमवकर्णयितुं प्रसीद ॥ ५१ ॥ 
इति श्रीमद्रामभद्रदीक्षितविरचितं वर्णमालास्तोत्रं संपूर्णम्‌ । 


श्रीमद्वादिचन्द्रनिमितं 
पवनदूतकाव्यम्‌ । 
राजा राज्ञीं खगपतिहृतां नामतः श्रीसुतारां 
ध्यायंश्चित्ते जगति विदितां शीरसौमाग्यमाग्यैः । 
दूतं मोहात्पवनमह्ददं प्राहिणोद्‌शरनेत्रः 
प्रायो मोहो भवति भविनां बोधशान्यत्वहेतुः ॥ १ ॥ 
भूम्याधारा जळणिरिनगाः साप्यधारि त्वया चे- 
त्किं तेऽसाध्यं भवति वद मे मित्र तेनार्थिमावम्‌ । 
यातस्तस्रात्कथय कथितं योषितः क्षेममुच्चेः 
प्रायः शक्तः सकळविषयेऽशक्तिकानां हि याच्यः ॥ २ ॥ 
्षित्यां नीरे हुतभुजि परव्योन्नि काले विशाले 
त्वं लोकानां प्रथममकथि म्राणसंत्राणतत्त्वम्‌ | 
तस्माद्वातोधर चळगते तान्वियोगे हि नायी: 
स्यननेवान्तर्विपुलकरुणः सत्त्वरक्षानपेक्षः ॥ ३ ॥ 
एते वृक्षाः सति नवघनेऽप्यत्र सर्वत्र भूमौ 
बोमूयन्ते न हि बहुफलास्त्वां विनेति प्रसिद्धिः । 
तस्मातांस्तै घनफलघनान्संप्रयच्छन्प्रकुयाँ 
प्रायः प्राप्तो भवनमतुलां पुष्टितामातनोति ॥ ४ ॥ 

१. वेदान्त 


